

# খন্ডা থোইবী শৈৱেংদা 'ইন চিংবা': পান্সু নুংশি লাংথাকচবী ইন-২

-ডা. নোংমাইথেম প্রমোদিনী-

মজাইবেম্মা থোইবী ইন, ইচম চন্ডা গাংজুমক ফাননবা ইন ওইৱেংদা, পান্সু নুংশি লাংথাকচবী মতিক ময়াই লৈবী ইন ওইৱেংদা। খন্ডা হিনা লমহেনবনি হায়সিরা, নুংশিৱসু নুংশিদা শা মবুক লুৱিৱা, মিকিথী হায়দুৱা, নুংশিববু তৱাই তৱাই খন্ডিৱা, থাদোইগী পুঞ্জিং চাংয়েংলিৱা, অশৈবগী খোজ্জেনৱা, কৱিমতা খনবীদবা মান্না চাউবঙ মানখৈ লৈথোকপ্তে খন্ডিৱা। অমরোমদা সেনুদি শিৱেংদা, থোইবীনা কংনৈ নৈবদা, মতেং পাংলুফমসু খঙদবনা। অশৈবগী হৌনবী ওইৱেংদা, অথাবা অতাবশিংবু খোৱাংহনবসে। কাং শামবদা থোইবী পুঞ্জিং খঙত্ৰবা খন্ডনি। থোইবী ইন চিংফমদা লাকপদু থোইবী উনীংবগী লীচিংনা পুৱকহমিই, মদু থোক্তে, মচেমগী মনাজগী চৱা ৱাননবা গা লৌবা চংপনা মৰু ওইবা মৱম ওইহল্লি, থোইবীনা ইন চিংবা য়েংনীংবদনা মমিংখন্ডী ওইহনবদুদা খন্ডী থম্মোইদো পাংখ ফাদ্ৰিবগুম হেক উহল্লি। হায়জিনবৈ ৱা নঙে, শৈখাৱল্লিবসিনি - 'কৱিনো লৈতেদনা ইচেম নাজ্ঞা চংলগে।/কনানসু উৱেংদা লেট্টে খৱা লৌৱগে।/ইন চিংবসু য়েংলেক্তে, মজাইবেম্মা থোইবীথোই/ইনজিংগনি হায়বসি য়েংবা ফনা নুংঙাইনি।' নুংনাংহনবা, খোৱাংহনবদো থোইবীখন্ডী ওইহন্দে অপায়া অতাবশিংগীসুনি। থম্মোইনা নিংঙাই তৌগোনা তৌখংলক্ৰবা, ফংগে তাল্লিবা পোংশুক্ৰু ফংদ্রিমথৈ থেয়া গুয়া কনগীসু মতিক ওইদে। মশা মথন্ডা নিংঙাই তৌজদুনা মশানা মশাবু অৱাৰা পীনবা হোংনৱিবা মাগুয়া পাংখনা অহানবা উজবা মীকুপ্তা অমাঙ অতোং থিদথৈ মঙেঙা থৱায় হকচাং কংচত্ৰবী, মঙ তাইবঙ খঙদনা লেঞ্জৱক্ৰবী নুজা অমগী থম্মোইবু কয়া কুইনা ওত্ৰনা লৈবা গুমগনি। তাইবং মীদি থন্ডু থমথো খোয়ুম লাইমকসু খাঙবা গুমহন্দে। নুপা অমতা কুমফরোই লাউথোখন্ডা, য়াথং থওইদবগী চৈৱাক্তো নাচুংদথৈ মচিন মৌপ্ৰাগীনি হায়বদা কনা য়েংবা উদ্ৰবা কনবীনবা গাংলেক্তে লৈৱিবা লমজা খন্ডদো লোক্তাক্তা কুমহল্লি। মীওইবদি মহৌশাগী থোঙচংকা মৱপ ওইদুনা লাকই, কৱিগুম্ফসু লাহেংগৈ। **খন্ডা থোইবী ৱাৱীগী ইন চিংবা** পন্দুপ্তা মহৌশা লাইৱেংদীনা মৱপ ওই, মঙাও ধীৱবা মালংবগী শঙ্কোন লৌদুনা খন্ডু লমজিৱীৱকই। লোনশিন্দুনা থন্ডু মাগী থম্মোই থোঙজাউদু হাংদোক্ৰবা থৌনা পীৱিবকখিবনি। মানা হোল্লিবা হিদো থোইবী ইন মথক্তা হেজুমক হোঞ্জিনহন্দুনা হন্দেন থুদেক্ৰিবনি।

লৌশিং চঙখোনবী থোইবীনা গু তকশিল্লকপদা খন্ডী থম্মোইদু উন ওন্দুনা লৈবা য়াপোং নঙে, ফোঙলোকপ্তিৱনি। নুংশিবদা থম্মোই চাংজৌ পাৱক্ৰবদা অকিবা লৈখিত্ৰে খন্ডা,

ঈশিংদা তাৱিবা থোইবীগী মমিদা মখং থিন্দুনা দোং হেজুমক হায়দোকপা গুম্মী, মতীং ফুদোৱকই, - 'ঐনা হায়ৱি মীদুদি, সিদৈ সিনি।' মতাংসিদদি হায়নীংলকই, কমদৌই পাংখ নঙ। চাদশিৱা চখোমজাউ, য়েংদশিৱা মীংলাউবা। অদুমা নুপা থোকউ হায়বনি। শৈৱেংবগী খুথানসু থাদৌই থোইবীগী নুংশিববু থাক ৱাংহলি। তৌববুদি মতম মতমগী ওইৱিবা খুমাইগী লোনচংকা খোৱিৱোলগা শাগোৱাদুনা চংপা হায়বসি হৌনশানি। নিংথৌকোনগী মজাইবেম্মা অমদি লাইৱ লমজা অনীগী মৱক্তা লৈৱিবা থাক খেংবগী ৱাংলবা চেকপল অমা লৈৱন্বা মৱক্তা খন্ডু পান্সল থোকহন্দবা ওইবসু য়াই। চংকদৌৱিবা লম্বী অদু শা-কৈগী মকোন ওইৱিবা নাৱক মোংশোংগী তিংখং তুৱেী মৱক্তা থোঙনেনংবগা অন্না ওইবনি, থোইবীবু মনুং থীংনা খঙদ্রিঙে তৱাই তৱাই থোঙ থাংজিনবা য়াদে খনবনসু ওইৱমগনি, অহানবদা খন্ডী নুংশিববু তয়াং তয়াংনা উহনখিবদু। মহৌশানা পিদোৱা হিংলিবা মীওইশিংদি হীৱম খুদিংমক্তা মশানা মশাগী ওইৱিবা ফিভমবু নৈনদুনা লৈগল্লি, পাঙথোক্ৰিংবা থবক নীংলক নীংলকপা মতমদা পাঙথোকপা গুমগন্দে, থম্মোইশিংদে নিংঙাই চাউবা ওইনা উহল্লি। মদুমক খন্ডা থোইবী ৱাৱীদা মমি ফজনা তাৱি। অদু **ইন চিংবা** পন্দুপ্তি খন্ডী থৌনা ফুদোৱজুনা খেংবগী চেকপল অদু কীহুহনত্ৰে। মাগী থম্মোই কাচিন্দু নুংশিববু চেংনা লুনা লোভুনা থন্ডীৱশী খঙলকপা মীপুপ্তা নিংথৌকোনগী তোমশাংবনী মমোম থাদৌই, তৌগেতা গুম্মীনি হায়বা কাউথোকচদুনা মশাবী মাজ লাইৱ মচা লমজাগী মফমদগী ফিগাউ শানা নিঙে, মীংলু অনীদা তৱং লাইজ ঈহৌৱদুনা - হায়মা। অদু **ওইৱেংকা** হায়ৱগগা থাদৌইদো, **মীন্না থন্ডল মানবীদা** তং **লাইজ ঈহৌৱে**/"**তাবীমুকো ইবুংঙো ! লোইদাম কুইৱে ঐ অসে, ৱাজৱক্ৰে ননাউদি পান্সু নংগী ৱাখন্ডা, ৱথম্মোই অসি চাকখৱে, মতম ওইৱে কোকপিৱে।**" থম্মোই শেংনা নীংজৱবদি তাইবং মপুনসু থৌজানবী, মহাকবিনসু চেংনা থাজে। মদুমক ওইদনসু লায়না ফংবা নুংশিবদি মমল নেশী। মদুনা ওইৱসু য়াই, কেগে কনানা উত্ৰগা মোইৱাং ৱাথোক ওইদুনা চৈৱাক ফংদ্রিনিংঙাই লৈৱবা মফম মতম ওইৱিবা থমং খোংগী থোংজিন্দা নুৱা পাংখ অনীনা লাক্ৰবদা খুদোংথীবা কয়াবু থৌশাক্ৰননা শৰী ৱাশক্ৰুৱিত্ৰে।

নুপীবু তাংজবী উৱীগা চাংদয়ে, মপুৱোইবগী মনাইনুৱী অশেংবনি হায়ৱগা চাউথোকপা পোকচবীনি, ইং-ত্ৰা মোং-হাদবনা অথোইবী গুম্মি, কৱিগুম্ফদনা পাং তৱেংনা য়োমদুনা শেঞ্জলবীনি খমৈ, মবুঞ্জিংগী ৱা মনীয় তন্না ফোঙদোকপা গুমজ দে, মশানা মশাগী ফিৱেং লৌবা গুমজবনী কাঙলুপ ওইৱশী। অসিগুম্মা লোনচং লেবা মপিপুৱী খুমাইদা শেমগংলকখিবা **খন্ডা থোইবী** শৈৱেংগী **ইন চিংবা** য়েক্ৰিবা থোইবীগী

কেৱেংৱদি অদুগুম্মী পান্সল লৌশিং পুঞ্জমক ফাজিন পুনশিনবীৱবী নুপীদু নঙে। গুং পুন্ডনা য়োম্মবী নুপীশিংগী ৱাখল পুঞ্জিংবু ৱাকইহন্দুনা খুমাইগী অমম্মা চংনৱোলদগী মনীয় তমহননবা হোংনৱিবা মথৌনা লেবী নুপী অমনি। মহাক্ৰী মতিক মথৌনা উংথোকপা গুমখিবদো নিংথৌকোন্দা পোঙ্কবগীনি হায়বদি লানগনি। নিংথৌকোনগী মজাইবেম্মা খৱা হায়বদি চাংগৈ ললউনথাবী, খুমন চনু শম্ফবী, কৈৱুংহাংবী, মোইৱাং চনু নামুন চাওবীনচিংবগী ৱাৱী পাৱে তাৱে। পন্দুপ অসিদা য়েক্ৰিবা থোইবীগী মীৱাইথোক ফবা, মী কিদবা, মনীয় তন্না শাজে, হেংথোই শিংথোইবা, গাঙথোক শজোৱকপা মীয়েং নায়েংনচিংবা পুঞ্জমক্তা শুমহংয়াই পুবা মতৌ, অনীবা ফোঙদোকপদা মনীয় তমজবা, পুঞ্জমক অসি য়াওই। নুপীশিংগা মশাগী অনীংবা অপায়া পাঙথোকপদা নুপাদা পীৱিবা হক অদুমক ফংহমীংবগী ৱাখন্ডোন অদু ময়েক শেংনা উংপনি হায়না লৌৱবসু য়াই। খন্ডা খন্ডু মচিন মৌপ্ৰানি খঙদোক্ৰবা লৌশিংগি, খন্ডুগী মীংমাঙমক্তা খন্ডু চৈৱাপ্তা পুখত্ৰুনা চৈৱাক পীহনগনি কিহল্লকই। মাগী ওইনদি অহানবা উবমক্তা পুমকং কথোকপ্তে, খন্ডনা খঙথিবা নংত্ৰগা খঙথিবা মশীনক্ৰদে। লুৱিবদি খন্ডুগী অৱেংগদি খঙদে খঙননবা পাট্টেনি, শৈখাৱোল মতেক অমা, - 'নচে ইবেম্মা ইতাসে নুজা মদোম গুয়বদা, ৱায়া ৱাৱে খন্ডুদো! য়ুয়াববা তৌৱসি, কেগে মোইৱাং লৈপাক্তা পাংখ পুঞ্জিং তাবদো, হায়মুগবা ইচেমদা! ইথায়দমক নচেম্মা, হোংনজগে শোয়দনা হস্কাইগনু ইকাইনু'... 'কৱি ৱানোদা! ইপন নিংথৌ ওইৱিৱে, কেগে মোইৱাং লৈপাক্তা ইথায়দমক ঐহাক্ৰা/ নিংঙোল অমা থিববু অপায়াদা মহায়মু' /কৱি গুমদগদগে অপায়া কনানো? কনাগুম্মা কনাগুম্মী নুৱা পাংখ অনীনা অহানবা শকখঙনবগী শৈহৌ ওইনা ফাগি পুবা ৱাইহে ৱাভা প্ৰমাণ পাট্টেনিচিংবা য়াওবা পাউশানবগী ওইবা খোৱিৱোলগী মচত্ৰুনি হায়বসু য়াই। শাবী শানৌগী অহানবা নুংশি শৈহৌদা থাঙ তা চঙদবীদুমক থোইবীদা থোকখি। ইন চিংফমদগী হল্লক্ৰগা ময়ুদা চঙনীংদে, খন্ডুগী লাইৱশঙদা চঙলগা লৈথোকই। মখিবা গাইদুনা মপাউ তৌদুনা কুদো শাৱে। মমশিল্লকপগী মিংদা খন্ডু ময়ুদা ফাওবা থিলহল্লি। মনুসু পেদে, অৱাম তম্পাক্ৰমদা অহিং লেকহন্দুনা হায়নিংবা তম্মিবা পুঞ্জমক তমজৈ। কৱি অমুক হায়ৱনি খন্ডা মশুং লাংগীদমক শগোলশঙ ফাওবা মৈ থাদোকই। অঙকপা শৈখাৱোলনি, নুংশিবা, খোয়থুম্মা, নোংক্ৰিংবা ৱাইহে ৱাতানা ফিজেং লৈতেং ওইৱগা উচন চাৱবা শৈৱেংগী ফিৱামুদা মফম চানা হাল্লিৱল্লবা ৱাৱী পৱিৎ ওইৱনৱা, অপায়া অতাবা কনানসু তৌবা গুম্মীনি হায়না থোইবীবু হল্লানগে থক খন্ডুদে, থোইনা হেমদুম খন্ডুগী নুংশিবদা লুপচবী অমনি খনা ৱাংনা থাংগংতৈ।

পন্দুপ অসিগী অহৌৱদদি খন্ডুগী মচং মওংদা অহোংবা

থোইনা উত্তে। থোইবীগী নাজ্ঞা য়ৌৱকখিবসু খোয়ুম লাইগী থৌশিল ওইহনবগুম্মা খল্লি। মথং মথং উংলকই, নুপা হায়বদি মচং ওইবদুখক্তমক মফম মতাং চানা গাঙগদবনি হায়বদুমক্ৰি। থোইবীনা মঙেঙা ইপ্তা কৌবদো ৱানীংদে হায়বগী ইঞ্জিংনি, - 'চহী অসে ঐথোয়সু ফনা ৱামজৱবনি।' মপুঞ্জিংনা খোয়দাবা নুপী অমা হায়মু মতেং পাংগে হায়ৱকপদা পুসি খোঙলোয় খনবদা তৱাই তৱাইবা নঙে, অমুক হায়বনা অৱেপ্তা ওইগদবনি হায়বগী নুংশিবদা পুঞ্জিং অনী লোঙদবা অচেংপা ফিৱেপ লৈজবা নুপা অমা ওইনা য়েক্ৰিবা মতাংনি, - 'ঐবু হায়জৌ হায়ৱদি, লৈথোকপদি তৌবীনু হায়জগেনে গুমগদা?' থোইবীনসু ইঞ্জিং পীদুনতা লাক্ৰবনি, মতাং চাৱে খনা মথম্মোই হাংদোৱকই। থৌনা ফনা ঐগী তলোয়দি থোইবী নঙনা ওইগদবনি হায়বগা চপ মাট্টে। থোইবীগী মমিদা মখংনা হেজুমক থিন্দুনা হায়দোকপা গুম্মিবা খন্ডু থম্মোই পান্সবা নংত্ৰগা নুপা থোক্তবনি হায়বা য়াৱেই। মানা নুপা থোক্তমদ্রবা চৈৱাক কিবা ওইৱল্লবা লোক্তাক্তা কুম্মলোই, নুংশি ৱাশক্ৰু শক্ৰৱল্লোই।

মহাকবি হিজম অঙাংহলগী ৱাইহে লৈতেং অদুক্ৰী মতিক শাক্ৰু কল্লি। ৱাইহে তৱাহমদোইনা থোইবীগী ফজববু শীংথাবগা লোয়ননা মাগী মীনোক্ৰা খন্ডুগী থম্মোইবু খুদম চমশিনেত্ৰ হায়বসি ফোঙদোকই। মদুদসু নঙনা মমাঙঙেগী মপিপুৱা নুপীশিংগী ফজবদা য়া হীদাক শঙনসু মথোই হাপ্ৰম্মী হায়বসি ময়েক শেংনা তাকই। অঙাং ওইৱিঙেদনি, অহলশিংগা য়া হীদাক শঙবদু উৱগা মৱম হংবদা য়া নাদনবনি হায়বসি নঙনা মমাঙঙেদা চংনপী ওইৱসুগী খুদুং ইনবা অমদি ফজববনি হায়বদুমদি খঙথিৱে। খন্ডা থোইবী শৈৱেং অহানবা পাৱদা য়া হীদাক শঙলবা থোইবীগী য়াবু শৈখাৱা মতাং থেংনখিবদা য়াম্মা নোকখিবনি, অঙকপগা লোয়ননা খনখিবনি য়াথোঙ মুশিন মুবদুৱ কমদুৱা ফজৱমদোইনে! গুসিদি খঙলক্ৰে, মহাকবিনা মতম অমগী নাং কলচৱগী তোপ তোপ্তা শক্তম মচা অমা লৌখংলম্বনি, পঞ্জৱিৱশিংগা মৱী লৈনবা মতাং অমা, --- ৱাতোৱদি ইৱং লং, ৱাখোংনদি ইমু-মু, হাইফেং নোকখোৱকপনা, পাংখ লাংবু ওইৱবী - থাদৌই মোমোন নোক্ৰা/ খন্ডুগী লাইৱশঙবু তিত্ৰোক লৈচাক কাৱবা খাংপোকশঙ অমসুং চিংখুবগী শঙ্কাইবুনা সনা থোঙনেনংবগা হায়না চাংদম্মুনা মীওইবা মৱক্তা লৈৱিবা খেংবা পুসি মহিং অদু য়েক্ৰি। থোইবীগী ফজববু খুংনা খনবী লৈগুম্মীগা চাংদম্মুনা শৈৱেংগী মগুন হেংগংহল্লি। মীগী মতৌ তমদুনা অয়েংবশিংবু পুঞ্জিং চিংশিনবগী মগুন য়াওবী থোইবীনি। মতৌ অসুমা ইন চিংবা পন্দুপ কেগে লৈমৱোনশিংনা চাকচা হেজানবগী থৌৱম পাঙথোক্ৰবা কেগে লোক্তাক কুমদুনা ইন চিংবগী থৌৱম ওইৱজবসু অশেংবা নুশিবগী মশক য়েকপা, খন্ডা থোইবী থম্মোই মশক খঙনহনবা, খুমাইগী চংনৱোল তাকপগা লোয়ননা লৈখল কয়গী লৈ পৱেংগুম্মনি। ●

# ফাদোকশঙদগী ইম্পৱিএলিজমগী মায়েংক্ৰা শিংনৱকপা - মীৱকট কসপিৱেসি কেস

- যুগোল সাই -

মীৱকট কসপিৱেসি কেস (১৯২৯) অসি ইন্দিয়গী নেসনল লিবৱেসন ঈহৌদা অচৌবা খুদম অমনি। মসি কেপিটেলিষ্টিকী মালেম পুন্ডনা চাউনা লৈখা তৱকপা, মদুগী ওম-তৈনবদা সোডিএট ৱসিয়ানা অঙকপা ফংনা খুমাঙ চাওশিল্লকপা মতমদা ওইখি। তাক্ক অসিগী মনুংদা, কস্ম্যুনিষ্টিং অমসুং ৱিভোলুয়ামৱিংশিংনা লমজিৱা মিলিটেট ওইবা শিন্দী কাঙলুপকী ষ্ট্ৰাগলিং অনৌবা অৱাংবা থাক অমা যৌখি।

কুমজা ১৯২১ (খিলাফাট, নন-কোপৱেসন ঈহৌ) তাক্ক মনুংদা শিন্দীগী ষ্ট্ৰাইকশিংগী মশীয় ৱাংখংলকখি, নন-কোপৱেসনগী ঈহৌ হন্দোকপা মতমদা মশীয় হহৱকখি। অদু ১৯২০গী অনীশুবা তজ্জাইদা অমুক হম্মা ষ্ট্ৰাইকশিংগী মৱম ওইৱগা মীনা থবক শুবগী নুমিংশিং মাঙবগী চাং হেঙ্গলকখি। মসি কুমজা ১৯২৮-২৯দা মমি তাখি, মফম অদুদা ষ্ট্ৰাইকৱ ২০৩ লৈখি অমসুং মীগী থবক শুবগী নুমিংশিং মাঙব মশীয় ৩,১৬,৪৭,৪০৪ ওইখি।

কুমজা ১৯২৯গী অথেংবদা চাউনা মাঙ তাকখিবা অসিনা লম্বী কয়াদা ইন্দিয়াদা শোকচিনখি অমসুং মদুগী চৌনা অদু শিন্দী অমসুং লৌমিংশিংদা কমা যৌখি, মদুনা মৱম ওইৱগা শিন্দীশিং হেমা মশীয় য়াম্মা থোৱকই। মসিগী শকফম অসি কুমজা ১৯৩০গী অঙনবা শক্ৰকশিংদা মখা চখৱকখি। শিন্দীশিংগী ষ্ট্ৰাগলিং কুংশিল্লকপা অসিনা লৈগাকলোনগী লৌশিং লাকপা অমা উখি মদুদি শিন্দী কাঙলুপকী ঈ তাখিবশিং অদুগী মতুংইমা ৱাংখংপা থাক্তা কা-খংলকখি।

মশীয় য়াম্মা শিন্দী কাঙলুপ অমসুং লৌমীগী ষ্ট্ৰাগলিং অদু ৱাৰ্কৱস অমসুং পিজেট পাৰ্টি (দৱ্লিগু পি পি) গী ফিৱাল মখাদা কস্ম্যুনিষ্টশিংনা লুচিংখি। কুমজা ১৯২৮দা বাৰ্দোলি এজিটেশন হায়না খঙনবা ষ্ট্ৰাইকগী মায় পাক্ৰা লৌমিংশিং থোমজিবনা গুম্মি-খবা অদুগা মতম অমত্তদা বোম্বদা গীৰ্নি কামগাৱ ষ্ট্ৰাইক তৌখি। অনী অসি মৱী লৈনজব্ৰবসু অমসুং ওৰ্গনাইজেশনগী শম্মবা লৈৱবসু, ব্ৰিটিশিংগা অনী অসিগী মৱী শম্মৱক্ৰদা হায়না অকিবা পোকখি অমসুং মদুদা এজন লৌহৌদবা তাৱবদি কস্ম্যুনিষ্টশিংনা বাৰ্দোলিগী ফীভম অদুদা শোইদনা খুদোচাবা লৌখিনি হায়না ব্ৰিটিশনা পাংখপা পোকখি।

কস্ম্যুনিষ্টিং অমসুং দৱ্লিগু পি পিগী এজিটিভশিংনা মীচম মীয়ামগী লৈগাকলোনগী লৌশিং ৱাংখংহনবদা মতেং পাংখি, মখোয়দুনা হৌজিক্তি মালেম শিখুংনা এন্টি ইম্পৱিএলিষ্টিকী ষ্ট্ৰাগলগী শক্ৰক অমা ওইনা নীংতন্না পুৱকপগী ষ্ট্ৰাগল ওইৱক্ৰে। তাক্ক অদুগী মনুংদা দৱ্লিগু পি পিগী চংশিল্লিবা থবক অদু ৱিভোলুয়ামৱি (নেসনেলিষ্টিকী) লমচং ওইখি। মখোয়গী অয়াশা শক্ৰক্তি কস্ম্যুনিষ্টিকী ৱাখন্ডোনগী ইখিলদা লাক্ৰে অমসুং সেঞ্জন

অদুগী অপূনবা মীংয়েংদা মৱু ওইবা অহোংবা লাকপা অদুনা কস্ম্যুনিষ্টিকী ঈহৌ চাংখংলকখি। অসিগুম্মা ময়েক লাৱবা অহোংবগী খুদদিভগটিংহগী লুচিং মখাদা হিন্দুস্তান সোসিয়ালিষ্ট ৱিপব্লিকান এসোসিয়েশন শেমখিবা অসিনি। মতম অদুদা মীয়াম্মা খন্ডিৱা অসি বোমগী লৈগাক্ৰোন নংত্ৰগা গাঙ্কীগী অহিংশা হায়বা লোন্দা অনীসিনি, দৱ্লিগু পি পি অমসুং কস্ম্যুনিষ্টশিংনা পাঙথোকপা প্ৰোপেগান্দানা শিন্দী কাঙলুপকী লৈগাক্ৰোনগী লৌশিং মাংদা পুৱকপনি। নহাৱোলশিংনা হাকথেনংবা এঞ্জন্দা পুঞ্জিং চিংশিল্লি, কস্ম্যুনিষ্টশিংগী প্ৰোপেগান্দানা মপুং ফাবা নীংতম্ভগীদমক পাক চাউৱবা শিন্দী মীয়াম পুনশিম্বা তৌখি।

মীয়ামগী মৱক্তা কস্ম্যুনিষ্টশিংনা শব্দৱক্ৰিৱা মখল অসিগী ইথিফ দা ব্ৰিটিশিংগা চপ চানা অকিবা পোকখি অমসুং কস্ম্যুনিষ্টশিংগী এজিটিভশিং খুদন্তা অখিংবা পীনবা থবক লৌখংলকখি। কুমজা ১৯২৮গী দিসেম্বৱদা ব্ৰিটিশকী সেক্ৰেটৱি গুফ ষ্টেটনা ভাইসৱোইদা ফোঙদোকখি মদুদি লৈগাক্ৰা 'কসপিৱেসি ট্ৰায়ল' অসিগা মৱী লৈননা পাউশিং থোমজিল্লি। কুমজা ১৯২৯গী জনুৱাৰী ১৮দা ৱেঙ্গলগী গভৰ্ণৱদা ভাইসৱোই ইৱৰিমা চে ইখি : "হৌজিক মৱম চানা অসিগুম্মা মীওইশিং অসিগী মায়েংক্ৰা মপুং ফানা কসপিৱেসি কেস অমা চখবা গুম্মী অফবা ৱাখল ঐথোয়দা লৈৱে। মসি ঐথোয়না তৌবা গুম্মবদি, ঐথোয়গী মোক্তা, ইন্দিয়ান কস্ম্যুনিষ্ট ঈহৌদা হেমা শাখিবা চৈফু অমা অতৈদগী হেমা পীবা গুম্মগনি।"

অসুমা হৌদোক্ৰগা, মীৱকটকী কসপিৱেসি কেস অসি কুমজা ১৯২৯গী মাৰ্চ ১৫দা হৌখি, মীৱকটকী দিষ্ট্ৰিক্ট মাজিষ্ট্ৰেটনা মৱাল শিৱবা মীওইশিং অদুগী মায়েংক্ৰা ফানবা ৱাৱেণ্ট ইস্যু তৌখি। নুমিং অদুগী হেক মমাঙদা ইন্দিয়গী গভৰ্ণৱ জেনৱেল লোৱ্ড ইৱৰিমা ইন্দিয়ান পেনাল কোদকী সেঞ্জন ১২ ১-এগী মখাদা ৱায়েল চখবগী অয়াবা পীখি।

কুমজা ১৯২৯গী মাৰ্চ ২০দা ইন্দিয়গী তোঙান তোঙানবা মফমশিংদগী কস্ম্যুনিষ্ট অমসুং শিন্দী লুচিংবা ৩১ ফাখি। মখোয় অয়াশা ত্ৰেদ য়ুনিয়ন অমসুং শিন্দী কাঙলুপকী ঈহৌদা মমিং লৈৱবা লুচিংবশিংনি। মখোয়শিং অদুগী মনুংদা বোম্বদেগী ৩০, ৱেঙ্গলদগী ১০, য়ু পিদিগী ৫, পঞ্জাবতগী ৩ অমসুং ইংলিসকী মীওই ৩ য়াওৱি। ফাৱিবশিং অদুগী মনুংদা ওল ইন্দিয়া কোংগ্ৰেস কন্মিটিগী মেম্বৰ ৮ য়াওৱি অমসুং নৌনা শেমখিবা দৱ্লিগু পি পিগী এগজিকুটিভ মেম্বৰ য়াওৱি। মখোয় অসি য়ুদগী নংত্ৰগা থিৱগা ফাবনি।

মীৱক্ৰতা ৱায়েল চখবগী মফম খনবা অসি থৌৱাং নিংথিনা তৌৱগা লেগনি। হৌৱকপদা লৈগাক্ৰী অঙম্মশিংনা ৱায়েল অসি জ ৱি অমগা লোয়ননা হায় কোৰ্টনা ৱায়েনগদবনি। হোম দিপাৰ্টমেণ্ট অমগী য়াম্মা অৱোনবা দোকুমেন্ট অমনা ব্ৰিটিশকী অশেংবা অনীংবা অদু ফোঙদোক্ৰি : "ঐথোয়না কেস অসি জুৱি অমদা শিম্ববগী তাঞ্জা লৌবা গুমদে। কেস অদু অফবা ওইবা য়াই, জ

ৱি অমনা ফাদোক পীবা গুম্মগী শোইত্ৰে হায়বদি লৈতে, ফাদোক পীবা গুমগনি হায়বগী ঐথোয়দা থাজবা লৈৱবদি কেস অসি ৱায়েলশঙদা পুথোকপা গুম্মোই।" চপ মাৱবা দোকুমেন্ট অদুনা মখা তাৱি : "হৌজিক লৈৱিবা য়াম্মা খুদোং থীনীংঙাই ওইবা শিন্দী মীয়াম্মা লৈৱিবা বোম্বে অমসুং ৱেঙ্গল মফম অনী অসিদা ৱায়েল চখবা অসি ময়েক শেংনা পামদবা ওই।"

এলাহাবাদ হায় কোৰ্টকী বিচাৱগী অৱোইবা ৱাই অদু পনবদা কেস অদু 'অচৌবা খল' অমদা তৌখি। কেস চখখিবা অদু চহী মৱি মখায়গী ময়াদা চংখি। কেস অদুগী ইভিডেন্স ফোলিওগী চাওবদা ভোলুয়াম কুনমঙাগী অনন্থা য়াওৱি। মদুদা পুনা প্ৰোসিকুসনগী এগজিটিভশিং ৩৫০০, দিফেন্সকী এগজিটিভ ১৫০০ অমসুং শাক্ৰি ৩২০গী ৱাৱোল লৌখি। বিচাৱগী ৱাই অদু ফোলিওগী চাওবদা অনন্থা ভোলুয়াম অনীনি, চেনা ৬৭৬ পাল্লি। হায় কোৰ্ট ফাওবা পুখত্ৰিঙদা কেস অদু শাগংবদা হোংনবদা মীয়ামগী লনদগী লুপা লাক্ৰ ১৬ লৈগাক্ৰা চাদি তৌখি।

মমাঙদা লৈখিবা কস্ম্যুনিষ্ট কসপিৱেসি কেসশিংগা মান্দবদা

মওংদা, মীৱকটকী বন্দিশিংনা ৱায়েলশঙ অসি মখোয়গী এজেণ্ডা শব্দোক্ৰবা মফম অমা ওইনা চাউনা শীজিৱবা ৱাৱেপ লেপখি। মুজ ফৱ আহামদনা ৱাক্ৰেপা ফোঙদোক্ৰাখি।

মীৱকটকী সোলিডৱিটিগী ঈহৌনা শিন্দী কাঙলুপকী তৌবা গুম্মা পান্সল উৎখি। ইন্দিয়াদা ৱায়েল অদুনা কস্ম্যুনিষ্টশিংনা ষ্ট্ৰেটেজি অমসুং টেক্ৰিকী মাৱবা খঙমিৱবগী ফিদমনীংঙাই ওইবা প্লেটফোৰ্ম অমা শাগংপদা মতেং ওইখি অমসুং পাক চাউবা মৱী মখোঙশিং শাগংপদা য়ুক্ষম শেমখি। কস্ম্যুনিষ্ট বন্দিশিং থাদোৱক্ৰবা মতুংদা পাৰ্টিনা অকনবা লৈগাক্ৰোন অমসুং ওৰ্গনাইজেশনগী এজিটিভশিং শব্দোকপদা য়ুক্ষম অমা ফংখি। লেবাক নীংতম্ভগী অতোপ্তা লম্বী থিৱিবা ৱিভোলুয়ামৱি নেসনেলিষ্টশিংগী মৱক্তা শৌগংপগী মফম চাউথোকপদসু মায় পাকখি।

মীৱকট কসপিৱেসি কেস অমসুং লাহোৱ কসপিৱেসি কেস চপ মাৱবা মতমদা থোকখিবা অসিগী অশেংবশিং অমসুং মৱে তৌনবশিংনা লেবাক অসিদা লৈৱিবা নহাৱোল মীল্লিয়ন কয়াদা মীয়ামগী ৱিভোলুয়ামৱি ষ্ট্ৰাগলগী লম্বী খনবা মতেং ওইখি। ●



পাউচে অসিদা ফোঙজৱিবা ৱাৱেংশিং অসিগী ৱাখল, মীংয়েং অইবা মশা মশাগীনি। পাউচে অসিগী ৱাখল্লোন অমসুং মীংয়েংগা থোইদোক্ৰা মৱী লৈনদে।